



Samstarvsnevndin á Fróðskaparsetrinum

Reglugerð

§ 1. Endamál

Samstarvsnevndin skal virka fyri at tryggja gott samstarv millum leiðslu og starvsfólk á Fróðskaparsetrinum.

§ 2. Virksemi nevndarinnar

Samstarvsnevndin skal hava innlit í øll mál stovninum viðvíkjandi, og øll mál, sum sambært vanligum fyrisitingarrætti eru atkomilig, undantikið persónsmál.

Samstarvsnevndin tekur ikki avgerðir í nøkrum málum, men skal gera tilmæli til stovnsleiðsluna í teimum málum, har avgerðir verða tiknar, sum hava beinleiðis og óbeinleiðis tilknýti til arbeiðsumstøðurnar hjá starvsfólkunum á stovninum.

§ 3. Samstarvsnevndin skal serliga viðgera mál viðvíkjandi:

- Málum, strategi og virksemissætlanum
- Fíggarætlan og fíggarlógartilfari fyri stovnin
- Rationaliserings- og broytingarverkætlanum
- Starvsfólkapolitikki
- Førløikamenning
- Arbeiðsumhvørvinum

§ 4. Skipan og virki nevndarinnar

Samstarvsnevndin er mannað við 6 limum; 3 umboð fyri leiðsluna, harav eitt umboð er útbúgvingarleiðari og 3 umboð fyri starvsfólkini.

Rektarin er fastur formaður, og eitt av starvsfólkaumboðunum er varaformaður í nevndini.

Starvsfólkini á stovninum velja síni umboð í nevndina. Umboðini verða vald soleiðis, at størstu fakkbólkarnir eru umboðaðir í nevndini. Varaformaðurin verður valdur ímillum og av teimum valdu starvsfólkaumboðunum.

Stk. 2. Regluglir fundir verða hildnir minst 4 ferðir árliga. Annars skal fundur haldast, tá ið annar parturin ynskir tað, og verður fundur at áseta eftir semju í seinasta lagi 7 dagar, eftir at áheitan er sett fram.

Stk. 3. Tað áliggur formanninum at geva fundarboð til umboðini og annars at fyrireika fundirnar. Fundarskráin eigur í minsta lagi at umfata:

1. Góðkenning av fundarskrá
2. Góðkenning av seinastu frágreiðing
3. Møgulig mál til viðgerðar
4. Kunning frá leiðsluni
5. Kunning frá starvsfólkunum
6. Ásetan av komandi fundi
7. Ymiskt

Stk. 4. Limur í Samstarvsnevndini kann biðja um at fáa mál lögð fyri Samstarvsnevndina.

Stk. 5. Umboðini í Samstarvsnevndini fáa 5 arbeiðsdagar at gera viðmerkingar til frágreiðingina.

Stk. 6. Starvsfólkini verða kunnað um nær fundir eru, so skjótt fundur er ásettur.

Stk. 7. Starvsfólkini skulu kunnast um frágreiðingina, tá hon er góðkend av fundarluttakarunum.



§ 5. Tagnaðarskyldan

Vanliga tagnaðarskyldan fyri starvsfólk í almennum starvi er eisini galdandi fyri limir í Samstarvsnevndini.

Fróðskaparsetur Føroya
30. oktober 2015

Sigurð í Jákupsstovu
rektari